



INNOVA JUNIOR COLLEGE
PRELIMINARY EXAMINATION 2017
in preparation for General Certificate of Education Advanced Level
Higher 2

CANDIDATE NAME

CLASS INDEX NUMBER

தமிழ் மொழி, இலக்கியம்
தாள் 2

9567/2

TAMIL LANGUAGE & LITERATURE
Paper 2

29 August 2017

1 hr

தேர்வு எழுதுவோர்க்கான குறிப்புகள்:

1. இத்தேர்வில் இரண்டு பனுவல்களும் அவற்றையொட்டி நான்கு வினாக்களும் கொடுக்கப்பட்டுள்ளன.
2. கொடுக்கப்பட்டிருக்கும் இரு பனுவல்களையும் கருத்தூன்றிப்ப படித்து, அவற்றையொட்டி அமைந்த வினாக்களுக்கு உன் சொந்த நடையில் விடை எழுதவும்.
3. தேர்வாளர் கூறியதும் 'START' என்பதைக் கிளிக் செய்து தேர்வைத் தொடங்கவும்.

Section	Qn No	Marks
கேள்வி 11		/ 4
கேள்வி 12		/ 5
கேள்வி 13		/ 6
கேள்வி 14		/ 15
Total		/ 30

சுயவிடைக் கருத்தறிதல் (2)

பின்வரும் இரு பனுவல்களையும் கருத்துன்றிப் படித்து அவற்றின் அடியில் காணும் வினாக்களுக்கு உன் சொந்த நடையில் விடை எழுதுக.

பனுவல் ஒன்று

பெற்றோரின் கவனம்

உடல், மன, ஆன்மீக ரீதியான ஒட்டு மொத்த வளர்ச்சியையும் தெரிந்து கொள்வதையும் உள்ளடக்கியதே உண்மையான கல்வி. இன்று கல்வி என்பதன் வரையறை மாறி வெறும் புத்தக அளவிலே இருக்கிறது. உலகத்தில் எப்படி வாழ வேண்டும் என்பதை இன்றைய கல்வி கற்றுக் கொடுப்பது கிடையாது. குழந்தைக்காகப் பணம் ஒதுக்க முடிந்த பெற்றோர்களால் அவர்களுக்காக நேரம் ஒதுக்க முடிவதில்லை.

அயராமல் உழைத்து முன்னேற வேண்டும் என்று நினைப்பவர்கள், யாருக்காக உழைக்கிறோம் என்று எண்ணிப் பார்க்க வேண்டும். குழந்தைகளுக்காகக் கட்டாயம் நேரம் ஒதுக்கி, அவர்களின் மீது கவனம் கொள்ள வேண்டும். முன்பு போலக் கூட்டுக் குடும்பமாக வாழாததால் பெரியோர்களிடமிருந்து போதிய அறிவுரைகள் குழந்தைகளுக்குக் கிடைப்பதில்லை. நல்ல வழிகாட்டல் இல்லையென்றால், அவர்களது எல்லையற்ற ஆற்றல்களெல்லாம் தவறான வழிகளில் வீணாகும் வாய்ப்பு உண்டு. தீய நண்பர்களுடன் சேர்ந்து, பண்பாட்டுப் பிறழ்வுகளை ஏற்படுத்தும் நடவடிக்கைகளில் ஈடுபட்டு, எப்படிக் வாழலாம் என்ற எண்ணம் உருப்பெற்று விடுகிறது.

குழந்தைகள் நல்லவர்களாக வளர்ந்து குழந்தைகளின் வாழ்வு சிறக்க வேண்டும் என்றால் பெற்றோரோ, குடும்பத்தினரோ கட்டாயமாகத் தங்கள் அணுகுமுறைகளை மாற்ற வேண்டும். இன்றைய காலக் கட்டத்தில் எதிர்மறையான எண்ணம் உடையவர்களைப் பார்த்து அவர்களைப் போலச் சீரழிந்தும் போகிறார்கள். இவ்வாறு நிகழாமல் இருக்க வேண்டுமாயின் பெற்றோரின் கண்காணிப்பு தேவை.



(அடுத்த பக்கம் பார்க்க)

கருத்துக்களம்				
என்னைப் பற்றி	என்னைத் தொடர்புகொள்ள	என் படைப்புகள்	என் நண்பர்கள்	ஆவணங்கள்
				<ul style="list-style-type: none"> • 2013 • 2014 • 2015

அச்சுறுத்தும் தொலைக்காட்சிப் பயன்பாடு

இன்றைய குடும்பங்கள் தொலைக்காட்சியில் புதைந்து கொண்டிருக்கின்றன. பெரியவர்கள் முதல் சிறுவர்கள் வரை அதன் முன்னால் தங்களுடைய நேரத்தின் பெரும்பகுதியைத் தொலைத்துக் கொண்டிருக்கிறார்கள். அதற்கு நடுவே யார் வீட்டிற்கு வந்தாலும் அவர்களைத் தொந்தரவாகவே நினைக்கும் மனோபாவம் பெருகி வருகிறது. ஒரு காலத்தில் கூட்டுக் குடும்பங்கள் நிறைய இருந்தன. வீட்டிற்குள் ஆட்கள் பலர் இருந்தனர். கருத்துக்களைப் பரிமாறிக்கொள்ள நிறைய ஆட்களும் வாய்ப்புகளும் இருந்தன. ஆனால் இன்று தனிக்குடும்பங்கள்தான் அதிகமாக இருக்கின்றன. பெரும்பாலும் வீட்டில் நான்கைந்து நபர்களே இருக்கின்றனர். அவர்களுக்குள்ளும் மனம்விட்டுப் பேசுதலும், கருத்துக்களைப் பரிமாறிக்கொள்ளுதலும் இல்லாமல் போக தொலைக்காட்சி ஒரு முக்கியக் காரணமாக இருக்கிறது என்பதே உண்மை.

வீட்டுக்குள்ளேயே ஒருவருக்கொருவர் அந்நியராக இருக்கும் அவலம் இன்று அதிகமாகி வருகிறது. ஓய்வு நேரங்களில் இருப்பது தொலைக்காட்சி முன்னால்தான். அதனால் ஒருவருக்கொருவர் மனம்விட்டுப் பேசுவது என்பது குடும்பங்களில் அபூர்வமாகி வருகிறது. வீட்டுக்குள்ளேயே இந்த நிலை என்றால் அக்கம்பக்கத்து வீட்டாருடன் இருக்கும் உறவு பற்றிக் கேட்கவே வேண்டாம். அடுத்த வீட்டில் இருப்பவர்கள் பற்றி எதுவுமே தெரியாமல் இருப்பவர்கள் ஏராளமாக இருக்கிறார்கள்.

சிறார்கள் ஓடியாடி விளையாடுவது குறைந்துவரும் அவலம் இன்று சிறிது சிறிதாக அரங்கேறி வருகிறது. நல்ல திறமைகள் உள்ளவர்களுக்கு அந்தத் திறமைகளை வளர்த்துக்கொள்வதில் ஈடுபாடு குறைவதற்கும் இந்தத் தொலைக்காட்சிப் பழக்கம் காரணமாகிவிடுகிறது. புத்தகங்கள் படிக்கும் பழக்கமும் குறைந்துவிடுகிறது. தொலைக்காட்சி நிகழ்ச்சிகளிலேயே மூழ்கிக் கிடக்கும் குடும்பங்களில் இருப்போரின் மன வளர்ச்சியும் மனப்பக்குவமும் வாழ்க்கையைச் சந்திக்கப் போதுமான அளவில் இருப்பதில்லை. தொலைக்காட்சி பார்ப்பதிலேயே மூழ்கிக் கிடப்பவர்களின் வாழ்க்கை மகிழ்ச்சியுடையதாக இருப்பதற்கான சாத்தியம் மிகக் குறைவு என்று சமீபத்திய ஆராய்ச்சி ஒன்றில் கண்டிருக்கிறார்கள்.

உங்கள் கருத்து...

(அடுத்த பக்கம் பார்க்க)

வினாக்கள்

Q1. கொடுக்கப்பட்டுள்ள இலக்கணக் குறிப்புகளுக்கு ஏற்ப வாக்கியத்திலிருந்து சொற்களைத் தேர்ந்தெடுத்து எழுதுக. (பனுவல் ஒன்று)

(4 மதிப்பெண்கள்)

நல்ல வழிகாட்டல் இல்லையென்றால், அவர்களது எல்லையற்ற ஆற்றல்களெல்லாம் தவறான வழிகளில் வீணாகும் வாய்ப்பு உண்டு.

(அ) குறிப்புவினை

(ஆ) ஆறாம் வேற்றுமை உருபேற்ற சொல்

Q2. குழந்தைகளின் வாழ்வு சிறக்க பெற்றோர் மேற்கொள்ள வேண்டுவன யாவை? (பனுவல் ஒன்று)

(5 மதிப்பெண்கள்)

Q3. கருத்துகள் அடிப்படையில் பனுவல் ஒன்று பனுவல் இரண்டிலிருந்து எவ்வாறு வேறுபட்டிருக்கிறது? (இரண்டு பனுவல்களிலிருந்தும்)

(6 மதிப்பெண்கள்)

Q4. இன்றைய வாழ்க்கை முறையில், 'வீட்டுக்குள்ளேயே ஒருவருக்கொருவர் அந்நியராக இருக்கும் அவலம் இன்று அதிகமாகி வருகிறது' என்பதற்குக் கட்டுரை ஆசிரியர் குறிப்பிட்டுள்ள காரணங்கள் ஏற்படையனவா என்பது பற்றிய உனது கருத்துகளை 140 சொற்களில் எழுதுக.

(பனுவல் இரண்டு)

(15 மதிப்பெண்கள்)

முற்றும்

Answer Key

வினாக்கள்

- Q1. கொடுக்கப்பட்டுள்ள இலக்கணக் குறிப்புகளுக்கு ஏற்ப வாக்கியத்திலிருந்து சொற்களைத் தேர்ந்தெடுத்து எழுதுக. (பனுவல் ஒன்று)
(4 மதிப்பெண்கள்)

நல்ல வழிகாட்டல் இல்லையென்றால், அவர்களது எல்லையற்ற ஆற்றல்களெல்லாம் தவறான வழிகளில் வீணாகும் வாய்ப்பு உண்டு.

(அ) குறிப்புவினை - உண்டு

(ஆ) ஆறாம் வேற்றுமை உருபேற்ற சொல் - அவர்களது

- Q2. குழந்தைகளின் வாழ்வு சிறக்க பெற்றோர் மேற்கொள்ள வேண்டுவன யாவை? (பனுவல் ஒன்று)
(5 மதிப்பெண்கள்)

குழந்தைகளின் வாழ்வு சிறக்க, அவர்களை ஓடியாடி விளையாடச் செய்தல், நல்ல திறமைகள் உள்ள குழந்தைகளிடையே அந்தத் திறமைகளை வளர்த்துக்கொள்ள ஊக்குவித்தல், புத்தகங்கள் படிக்கும் பழக்கத்தை ஏற்படுத்துதல் மற்றும் தொலைக்காட்சி நிகழ்ச்சிகளிலேயே மூழ்கிக்கிடப்பதை கண்ணகாணித்தல் போன்ற செயல்களை மேற்கொள்ள வேண்டும்.

- Q3. கருத்துகள் அடிப்படையில் பனுவல் ஒன்று பனுவல் இரண்டிலிருந்து எவ்வாறு வேறுபட்டிருக்கிறது? (இரண்டு பனுவல்களிலிருந்தும்)
(6 மதிப்பெண்கள்)

பனுவல் இரண்டு, இக்காலக் குடும்பங்களில் தொலைக்காட்சியின் ஆதிக்கம், அதனால் குடும்ப உறுப்பினர்களிடையே ஒருவருக்கொருவர் மனம்விட்டுப் பேசாதிருப்பதால் ஏற்பட்டுள்ள அந்நியத்தன்மை மற்றும் குழந்தைகள் விளையாட்டு, வாசிப்பு போன்றவற்றில் ஈடுபடாதது பற்றிக் குறிப்பிடுகிறது. பனுவல் ஒன்று, பிள்ளைகள் கூட்டுக்குடும்ப அமைப்பில் பெரியோர்களிடமிருந்தும் வழிகாட்டுதல் இன்றி வளர்வதால் ஏற்படும் பாதிப்புகள் பற்றியும் இவ்விளைவுகளைத் தவிர்க்க, பெற்றோர் தம் அணுகுமுறைகளை மாற்றி பிள்ளைகளின் முழுமையான வரச்ச்சியைக் கண்காணிக்க வேண்டும் என்பதையும் குறிக்கிறது. இவ்வாறு பனுவல் ஒன்று பனுவல் இரண்டிலிருந்து வேறுபடுகிறது.

- Q4. இன்றைய வாழ்க்கை முறையில், 'வீட்டுக்குள்ளேயே ஒருவருக்கொருவர் அந்நியராக இருக்கும் அவலம் இன்று அதிகமாகி வருகிறது' என்பதற்குக் கட்டுரை ஆசிரியர் குறிப்பிட்டுள்ள காரணங்கள் ஏற்படையனவா என்பது பற்றிய

உனது கருத்துகளை 140 சொற்களில் எழுதுக.

(பனுவல் இரண்டு)

(15 மதிப்பெண்கள்)

சுயவிடை

முற்றும்